

हिमाचल प्रदेश शिक्षक महासंघ की दिनांक 24.09.2018 को सांय 4:00 बजे माननीय शिक्षा निदेशक महोदय की अध्यक्षता में हुई बैठक की कार्यवाही :-

सर्व प्रथम माननीय शिक्षा निदेशक उच्चतर द्वारा बैठक में उपस्थित महासंघ के सभी पदाधिकारियों का स्वागत किया गया और सभी शिक्षकों से समय व निष्ठा से कार्य करने व शिक्षा के क्षेत्र को अग्रिणी उंचाईयो तक ले जाने वारे आग्रह किया गया । तदोपरान्त अध्यक्ष महोदय द्वारा बैठक में उपस्थित सभी पदाधिकारियों का परिचय लिया गया जिसके साथ महासंघ के मांग पत्र पर चर्चा की गई व इन बिन्दुओं पर शीघ्रता से कार्यवाही करने हेतु आदेश दिए गए :-

बैठक में मुख्य रूप से महासंघ की ओर से निम्न पदाधिकारी उपस्थित रहे:-

1. श्री पवन मिश्रा, संगठन मन्त्री
2. श्री जगवीर चन्देल, प्रान्तमहामन्त्री
3. श्री विनोद सूद, अति० प्रान्तमहामन्त्री

व

महासंघ के अन्य 30 पदाधिकारी

1. परीक्षा मूल्यांकन पद्धति पर पुनर्विचार करें। मूल्यांकन पद्धति भी शिक्षा में गुणवत्ता की गिरावट के लिए उत्तरदायी है। शिक्षा के स्तर में आ रही गिरावट का एक कारण आठवीं तक किसी भी विद्यार्थी का अनुत्तीर्ण न करने का निर्णय भी है। अतः इस पर विचार कर पांचवी व आठवीं में बोर्ड परीक्षाएँ शुरू की जाए।

अध्यक्ष महोदय द्वारा सम्बन्धित शाखा को आदेश दिए गए कि वह 5वीं व 8वीं कक्षाओं की बोर्ड परीक्षाएँ पुरानी पद्धति के अनुसार करने के लिए प्रारम्भिक शिक्षा विभाग व हिमाचल प्रदेश स्कूल शिक्षा बोर्ड से तुरन्त पत्राचार किया जाए ।

सामान्य शाखा

2. पी. जी. टी. के स्थान पर प्रवक्ता पद बहाल किया जाए तथा +1 व +2 के अलावा अन्य कक्षाओं को पढ़ाने की शर्त समाप्त की जाए तथा पहले की तरह पी.जी.टी. को 24 पीरियड्स ही दिए जाएं। अतिरिक्त पीरियड्स का भार डालकर शिक्षा का स्तर निम्न होगा।

- अध्यक्ष महोदय द्वारा सम्बन्धित शाखा को आदेश दिए गए कि वह +1 व +2 की कक्षाओं में पीरियड्स समय अवधि को 35-40 मिनट करने के सम्बन्ध में आगामी कार्यवाही तुरन्त करे।

सामान्य शाखा

3. 4-9-14 को पूरा सेवा काल में एक ही बार देने का विरोध तथा 7-7-14 की अधिसूचना को निरस्त कर 7-7-14 से पहले की स्थिति बहाल की जाए।

- अध्यक्ष महोदय द्वारा सम्बन्धित शाखा को आदेश दिए गए कि वह प्रवक्ताओं के 4-9-14 वेतन वृद्धि को पुनः लागू करने हेतु मामला सरकार को तुरन्त भेजा जाए।

जमा दो शाखा

4. पदोन्नति पर, पदोन्नति पद का ग्रेड पे देने के लिए दो वर्ष की शर्त हटाई जाए।

- अध्यक्ष महोदय द्वारा सम्बन्धित शाखा को आदेश दिए गए कि वह प्रवक्ताओं की ग्रेड पे विसंगती से सम्बन्धित मामला सरकार को तुरन्त भेजा जाए।

जमा दो शाखा

5. प्रधानाचार्य, पीजीटी, टीजीटी की पदोन्नतियां अति शीघ्र की जाए। हर वर्ष ये पदोन्नतियां सत्र के शुरू में ही हो जानी चाहिए। ताकि रिक्तियां समय पर भरने से विद्यार्थियों को लाभ मिले।

- अध्यक्ष महोदय द्वारा सम्बन्धित शाखा को आदेश दिए गए कि वह सभी प्रकार की पदोन्नतियां हेतु पैनल अप्रैल माह में तैयार करें ताकि अध्यापकों की पदोन्नतियां समयानुसार हो सके जिससे विद्यार्थियों की पढ़ाई भी सुचारु रूप से चला रहे।

जमा दो शाखा

6. सफाई की व्यवस्था सुचारु करने के लिए प्रत्येक विद्यालय में सफाई कर्मचारी का पद सृजित किया जाए।

- अध्यक्ष महोदय द्वारा सम्बन्धित शाखा को आदेश दिए गए कि वह सफाई कर्मचारियों के पदों के सृजन एवं स्कूलों में सफाई व्यवस्था सुचारु रूप से चलाने हेतु मामला तुरन्त सरकार से उठाया जाए।

स्थापना शाखा -1

7. जनजातीय क्षेत्र में अध्यापकों को न्यूनतम 2500 रु जनजातीय भत्ता दिया जाए।

- अध्यक्ष महोदय द्वारा संघ को अवगत करवाया कि वह इससे सम्बन्धित प्रस्ताव पूर्ण तथ्यों सहित सम्बन्धित शाखा को प्रस्तुत करे व सम्बन्धित शाखा को आदेश दिए जाते हैं कि वह प्रस्ताव को तुरन्त सरकार को आगामी कार्यवाही करने हेतु प्रेषित करें।

जमा दो

शाखा

8. निःशुल्क पाठ्य पुस्तकों को विद्यालयों तक पहुंचाने के लिए बजट का प्रावधान किया जाए।

- अध्यक्ष महोदय द्वारा सम्बन्धित शाखा को आदेश दिए कि वह पुस्तकों की दुलाई हेतु खर्च होने वाले व्यय को स्कूल फण्ड से अस्थाई तौर पर व्यय करने के लिए लिखा जाए व साथ ही साथ सरकार को इस हेतु अतिरिक्त बजट का प्रावधान करने हेतु लिखा जाए।

योजना शाखा

9. विद्यालय आकर्षक हों व कक्षा कक्ष सुन्दर हो।

- अध्यक्ष महोदय द्वारा सम्बन्धित शाखाओं को आदेश दिए कि वह उन विद्यालयों से सूचना एकत्रित करें जिन विद्यालयों में कक्षा कमरों को रिपेयर करने की आवश्यकता है व कक्षाओं में बच्चों को बैठने के लिए बैन्च इत्यादि टूटे हैं या नहीं हैं। इस हेतु बजट प्रावधान हेतु सरकार को तुरन्त लिखे तांकि विद्यार्थियों को सुन्दर व आकर्षक कक्षा कक्ष मिल सकें।

भवन शाखा / बजट शाखा

10. जहां प्राथमिक व अन्य बड़े विद्यालय आसपास हों, प्रार्थना सभा इक्वटी हों व प्रार्थना सभाएं आकर्षक हों।

- अध्यक्ष महोदय द्वारा सम्बन्धित शाखा को आदेश दिए कि वह इस बारे एक बार पुनः सभी विद्यालयों को इस बारे आदेश जारी करे व साथ ही साथ इस बारे प्रारम्भिक शिक्षा विभाग को भी आगामी आदेश जारी करने बारे पत्राचार करें।

सामान्य शाखा

11. प्रधानाचार्यों/मुख्याध्यापकों की Motivational Workshop हों। प्रेरणादायी प्रसंग या ऐसे विद्यालय जहां उत्कृष्ट कार्य हुआ हो, वहां की गतिविधि विवरण या कियाकलाप उन्हें दिखाकर प्रेरित करे।

- इस पर अध्यक्ष महोदय द्वारा सुझाव देते हुए कहा कि विद्यालयों में चलाए जा रहें विभिन्न कार्यक्रमों जैसे बैग फी दे व उस दिन का स्टैटस नोट सहित कम से कम 10-10 फोटो विभाग की वैबसाईट पर अपलोड करे ताकि इससे प्रेरित हो कर अन्य विद्यालय भी इसी प्रकार के कार्यक्रम समय समय पर चलाते रहे। इस बारे सभी उप शिक्षा निदेशकों को तुरन्त आदेश जारी किए जाए।

सामान्य शाखा

12. कभी-कभी विद्यालयों में बच्चों के साथ- साथ बातचीत के साथ विषय विशेषज्ञ या मनोविज्ञानिक विद्यालय में आमंत्रित करने चाहिए।
- अध्यक्ष महोदय द्वारा सम्बन्धित शाखा को आदेश दिए कि वह इस बारे सभी उप निदेशकों व विद्यालयों को तुरन्त लिखा जाए ताकि इस प्रकार के कार्यक्रमों से बच्चों को उचित ज्ञान मिल सके।

सामान्य शाखा

13. निरीक्षण दस्तों को कम कमियां निकालकर मीडिया में प्रचार-प्रसार न करके, सुधार हेतु अध्यापकों को प्रोत्साहित करें।
- इस पर अध्यक्ष महोदय द्वारा सुझाव देते हुए कहा गया कि निरीक्षण से सम्बन्धित प्रपत्र को विभागीय वैबसाईट पर अपलोड किया जाए ताकि विद्यालयों को सूचित हो कि किन-किन विषयों पर निरीक्षण किया जाना है।

निरीक्षण शाखा

14. Computer शिक्षा M.O.U. 2013 के क्लॉज 1.11 के मुताबिक Computer शिक्षकों को शीतकालीन व ग्रीष्मकालीन दोनों तरह के अवकाश वेतन के साथ देने का प्रावधान है इस पर अमल किया जाए व 2012 में इन शिक्षकों के लिए बनाई नीति को लागू किया जाए।
- अध्यक्ष महोदय द्वारा सम्बन्धित शाखा को आदेश दिए कि वह इस बारे आगामी एम.ओ.यू. हस्ताक्षर करने से पहले इन बिन्दुओं पर आगामी कार्यवाही करे।

आई.टी. / कम्प्यूटर शाखा

15. ग्रीष्मकालीन अवकाश के शैडियुल को बदलने की कृपा करें। (डिमाण्ड संलग्न)
- अध्यक्ष महोदय द्वारा सम्बन्धित शाखा को आदेश दिए कि वह संघ द्वारा प्रस्तुत शैडियुल पर आवश्यक कार्यवाही करे।

सामान्य शाखा

①

16. पी.जी.टी. की वरिष्ठता सूचि जारी की जाए ।

- अध्यक्ष महोदय द्वारा सम्बन्धित शाखा को आदेश दिए कि वह पी.जी.टी. की वरिष्ठता सूचि को तुरन्त जारी करें।

जमा दो शाखा



शिक्षा निदेशक उच्चतर
हिमाचल प्रदेश, शिमला

पृष्ठांकन संख्या ई0डी0एन0.एच(1)बी (15)-1/2018 यूनियन दिनांक अक्टूबर, 2018
प्रतिलिपि आगामी कार्यवाही एवं सूचनार्थ हेतु प्रस्तुत है:-

1. श्री पवन मिश्रा, संगठन मन्त्री, हिमाचल प्रदेश शिक्षक महा संघ,
रा0व0मा0 पा0 लालपानी, शिमला जिला शिमला हि0 प्र0
2. शाखा अधिकारी/अधीक्षक सम्बन्धित शाखा, शिक्षा निदेशालय उच्चतर
हि0प्र0।
3. रक्षक नस्ति ।

शिक्षा निदेशालय उच्चतर हि0प्र0

16 OCT 2018



शिक्षा निदेशक उच्चतर
हिमाचल प्रदेश, शिमला

Computer Cell